

மூத்த சகோதர, சகோதரிகளின் சந்திப்பிற்காக அவ்வக்த பாப்தாதாவின் இனிமையான விலைமதிப்பில்லாத மேன்மையான வாசகங்கள்.

இன்று, சகல சக்திகளின் கடலான தந்தை தனது சக்தி சேனையைப் பார்க்கிறார். ஒவ்வொருவரின் நெற்றியிலும் திரிசூலத்தின் சின்னம், அதாவது, திரிமூர்த்தி ஸ்திதி மிகத் தெளிவாகப் புலப்படுகிறது. திரிசூலம் சக்தியின் அடையாளமாகக் காட்டப்படுகிறது. எனவே, நீங்கள் ஒவ்வொருவரும் திரிசூலத்தை வைத்திருக்கும் சக்தி சேனையில் ஒருவர் அல்லவா? பாபாவும் தாதாவும் நீங்களும் - இந்தத் திரிமூர்த்திகளும் சதா தெளிவான ரூபமாக இருக்கிறதா? அல்லது, சிலவேளைகளில் மறைந்தும், சிலவேளைகளில் வெளிப்பட்டும் காணப்படுகிறதா? பாபாவையும் தாதாவையும் போன்று நீங்களும் மேன்மையான, சக்திசாலி ஆத்மா என்பதை நீங்களும் நினைவு செய்கிறார்களா? இந்தத் திரிமூர்த்தியின் விழிப்புணர்வினால், சிவன் சக்திகளுடன் புலப்படுவார். பல ஆலயங்களில், பாப்தாதாவின் ஒன்றிணைந்த ரூபத்தின் ரூபகார்த்தமாக, சிவனின் அடையாளத்துடன் கூடவே, அந்த ரூபத்தில் ஒரு மனித ரூபத்தையும் காட்டியிருப்பார்கள். அது பாபாவினதும் தாதாவினதும் ஒன்றிணைந்த ரூபகார்த்தம் ஆகும். அத்துடன் சேர்த்து அவர்கள் சக்திகளையும் காட்டியிருப்பார்கள். எனவே, திரிமூர்த்தி விழிப்புணர்வின் சொரூபமாக இருக்கும் ஸ்திதியைக் கொண்டிருப்பதன் மூலம், நீங்கள் இலகுவாக காட்சிகளை அருளும் ரூபம் ஆகுவீர்கள். தற்சமயம், நீங்கள் சேவையாளர்கள், சொற்பொழிவாளர்கள், மாஸ்ரர் ஆசிரியர்களின் ரூபங்கள் ஆகியிருக்கிறீர்கள். நீங்கள் இப்போது நடைமுறையில் காட்சிகளை அருளும் ரூபங்கள் ஆகவேண்டும். நீங்கள் இலகு யோகிகள் ஆகியிருக்கிறீர்கள். ஆனால் இப்போது நீங்கள் மேன்மையான யோகிகள் ஆகவேண்டும். நீங்கள் தபஸ்வி ஆத்மாக்கள் ஆகியிருக்கிறீர்கள். ஆனால் நீங்கள் மேலும் மகா தபஸ்வி ஆத்மாக்கள் ஆகவேண்டும்.

தற்காலத்தில், நீங்கள் சேவை, தபஸ்யா, படிப்பு, முயற்சி என்று அழைத்தாலென்ன, அல்லது தூய்மைக்கான எல்லை என்று அழைத்தாலென்ன, அது என்ன மட்டத்தில் உள்ளது என்பதை நீங்கள் அறிவீர்களா? உங்களுக்குத் தெரியுமா? இலகு யோகியாக இருத்தல் என்றொரு நிலை இருப்பதனால், நீங்களும் அனைத்தையும் 'இலகுவாக' எடுத்துக் கொள்ளும் அலைகளில் அசைகிறீர்களா? இது இறுதிக்காலமாக இருப்பதனால், தற்போதுள்ள மனித ஆத்மாக்களுக்கு வார்த்தைகள் தேவையில்லை. ஆனால் அவர்கள் இலகுவாக காட்சிகளைப் பெறத்தக்க மேன்மையான அதிர்வலைகளும் மேன்மையான சூழலுமே தேவைப்படுகிறது. ஓர் அனுபவமும் காட்சிக்குச் சமமானதே. பேசுபவர்கள் பலர் இருக்கிறார்கள். ஆனால் நீங்கள் யாருடன் பேசுகிறீர்களோ அவர்கள், தமது சொந்த விடயங்களைப் பேசுவதில் சளைப்பதில்லை. எவ்வாறாயினும், காட்சிகளை அருள்வதில் அவர்கள் பின்தங்கியிருக்கிறார்கள். அவர்களால் அதைச் செய்ய முடியாது. மேன்மையான ஆத்மாக்களான உங்களிடம் உள்ள சிறப்பியல்பு, புதுமை, வெற்றி இவையே ஆகும். இந்தச் சிறப்பியல்பை மேடையில் வெளிப்படுத்துங்கள். இந்தச் சிறப்பியல்பின் அடிப்படையில், தாம் உண்மையில் கண்டோம், அடைந்தோம் என அனைவரும் கூறுவார்கள். தாங்கள் வெறுமனே எதையாவது கேட்கவில்லை, ஆனால் நடைமுறையில் தந்தையின் கணநேர தரிசனத்தை அனுபவம் செய்தோம் என்று கூறுவார்கள். இன்ன சகோதரி பேசினார், இன்ன சகோதரர் பேசினார் என்ற அனுபவம் இல்லாதிருக்க வேண்டும். ஆனால், அவர்களினுடாக ஒரு தனித்துவமான சக்தி பேசியது என்ற அனுபவம் ஏற்பட வேண்டும். ஆரம்பத்தில், பிரம்மாவிற்கு விசேடமான சக்தியின் காட்சி கிடைத்தபோது, அவர் என்ன சொன்னார்? 'யார் அது? அது என்ன?' அதேபோன்று, நீங்கள் கூறுவதைக் கேட்பவர்கள், அனுபவத்தைப் பெற்று, 'யார் இவர்கள்?' என வியக்க வேண்டும். அவர்கள் வெறுமனே கருத்துக்களைக் கேட்பதாக இருக்கக்கூடாது. ஆனால் நெற்றியின் புருவ மையத்தில் ஒளிப்புள்ளி புலப்பட வேண்டும். இந்தப் புதுமையானது, அனைவரின் இனங்கண்டு கொள்ளும் கண்ணைத் திறக்கச் செய்யும். அவர்களின் இனங்காணும் கண்கள் இன்னமும் திறக்கவில்லை. தற்சமயம், அவர்கள் உங்களையும் மற்றவர்களின்

வரிசையிலேயே வைக்கிறார்கள்;. மற்றவர்கள் கூறுவதையே நூங்களும் கூறுகிறார்கள், நூங்கள் செய்வதையே மற்றவர்களும் செய்கிறார்கள் என்று அவர்கள் கூறுகிறார்கள். எவ்வாறாயினும், அவர்கள் யாரை அழைத்தார்களோ, யாருக்காகக் காத்திருந்தார்களோ அவரே இவர் என்ற அனுபவத்தை அவர்களுக்கு வழங்குவதற்கான தேவை இப்போது உள்ளது. ஒரேயொரு வார்த்தையை மாற்றுவதே இதற்கான வழிமுறை ஆகும். இலகுவாகியாக இருக்கும் அலைகளை மாற்றுங்கள். இல்லறத்தில் 'இலகு' என்ற வார்த்தையைப் பயன்படுத்தாதீர்கள். ஆனால் முழுமையான வெற்றி சொரூபம் ஆகுவதற்கு அதைப் பயன்படுத்துங்கள். இப்போது, மேன்மையான யோகிகளாக இருப்பதன், மகாதபஸ்வி ரூபங்களாக இருப்பதன், காட்சிகளை அருளும் ரூபங்களாக இருப்பதன், ஆன்மீகத்தின் அலைகளை உருவாக்குவதற்கான தேவை உள்ளது. இப்போது ஓடுங்கள். எத்தனை பேருக்கு நூங்கள் செய்தியைக் கொடுத்து விட்டீர்கள்? ஏழு நாள் பாடநெறியை இப்போது எடுத்து முடித்தவர்களாலும் அதைச் செய்ய முடியும். அவர்களாலும் இந்தச் செய்தியைக் கொடுக்க முடியும். எவ்வாறாயினும், எத்தனை பேருக்கு நூங்கள் அனுபவத்தைக் கொடுத்தீர்கள் எனும் ஓட்டப்பந்தயத்தில் ஓடுங்கள். நூங்கள் அனுபவங்களைக் கொடுத்து மற்றவர்களை அனுபவ சொரூபங்கள் ஆக்கும் அலைகள் இப்போது எங்கும் பரவ வேண்டும். உங்களுக்குப் புரிகிறதா?

இப்போது, 1984 ஆம் வருடம் வரவுள்ளது. 84 மணிகளைக் கொண்டுள்ள சக்தி மிகவும் பிரபல்மானவர். சகல தேவிகளுக்கும் புகழ் உள்ளது. 84 இல் மணிகள் அடிக்கும். இதனாலேயே, மணிகளின் புகழ் உள்ளது. இப்போது, ஆரம்பத்தில் இருந்ததைப் போன்று காட்சிகளை அருளும் அலையைப் பரவச் செய்யுங்கள். இந்த ஒலியைப் பரப்புவீர்கள். நூங்கள் தந்தைக்குச் சமமானவர் ஆகும்போது, அவர்கள் இயல்பாகவே காட்சிகளைக் காண்பார்கள். தற்சமயம், அவர்கள் இதைக் குறிப்பிட்ட அளவிற்கே அனுபவம் செய்கிறார்கள். ஆனால் இப்போது இந்த அலையை எங்கும் பரவச் செய்யுங்கள். நூங்கள் மேளாக்களின் அலைகளையும் பரவச் செய்கிறீர்கள், அல்லவா? நூங்கள் பல மேளாக்களை (சந்திப்புக்கள்) நடத்தினீர்கள். அத்துடன் பல விழாக்களையும் கொண்டாடினீர்கள். இப்போது சந்திப்பிற்கான விழாவைக் கொண்டாடுங்கள். நூங்கள் புது வருடத்திற்காக புதுத் திட்டங்களைச் செய்வதற்காக இங்கு வந்துள்ளீர்கள். உங்களை சகல பலவீனங்களில் இருந்தும் விடுவிப்பதே முதலாவது திட்டம் ஆகும். அப்போது மட்டுமே உங்களால் காட்சிகளை அருள முடியும். இந்தத் திட்டம் இந்தச் சந்திப்பில் நடைமுறையாகினால், சேவை உங்களின் காலடிகளில் வந்து வணங்கும். நூங்கள் இப்போது பார்த்தாவின் இந்த ஆசையைப் பூர்த்தி செய்ய வேண்டும். அவரின் ஆசை இன்னமும் பூர்த்தியாகவில்லை. மீட்டிங் பல இடம்பெறுகின்றன. பார்த்தாவிடம் அனைவரின் அட்டவணைகளும் உள்ளன. எவ்வாறாயினும், உங்களின் மதிப்பைப் பேணுவதற்காக, பார்த்தா உங்களுக்கு அதைப் பற்றி எதுவும் கூறவில்லை. அச்சா.

இன்று, பாபா உங்களைச் சந்திப்பதற்காகவே வந்திருக்கிறார். உங்களின் அட்டவணைகளை உங்களுக்குக் காட்டவதற்காக அல்ல. (தாதிஜியிடம்): உங்களின் நண்பி (தூதி) எங்கே? கார்ப்பத்திலா? அவர் பெயரளவிலேயே கார்ப்பத்தில் இருக்கிறார். ஆனால், இப்போதும், அவர் சேவை சுற்றுலாவிலேயே இருக்கிறார். பௌதீக ரூபத்தில், ஜகதாம்பாவின் பின்னர் அவர் பிரம்மாபாவின் சகபாடியாக இருந்ததைப் போன்று, இப்போதும், அவர் அவ்யக்த பிரம்மாவுடன் இருக்கிறார். அவர் சேவையில் சகபாடியாக இருக்கும் பாகத்தை நடித்துக் கொண்டிருக்கிறார். பெயரளவில் பௌதீகப் புலன்களின் பந்தனம் உள்ளது. ஆனால் குறிப்பாக சேவையின் பந்தனமே உள்ளது. உலக அன்னை குறிப்பாக யக்ஞத்தின் ஸ்தாபனையின் ஆரம்பத்தில் வர்த்தக செயற்பாடுகளைப் பார்த்துக் கொண்டார். உலக அன்னைக்குப் பின்னர், அது இந்த ஆத்மாவின் (தூதி) பொறுப்பாகவே இருந்தது. ஏனைய சகபாடிகளும் இருந்தார்கள். ஆனால் இவர் குறிப்பாக மேடையிலும் பௌதீக பிரம்மா பாபாவுடனும் ஒரு பாகத்தைக் கொண்டிருந்தார். இப்போதும், தந்தை பிரம்மாவும் தூதியும் தொடர்ந்து இதயபூர்வமான சம்பாஷணைகளைச் செய்வதுடன், சேவையில் பல்வகைப் பாகங்களை நடிக்கிறார்கள். பிரம்மாவுடன் சேர்ந்து, பல விசேடமான அதியன்பிற்குரிய ஆத்மாக்களும் புதிய உலகை ஸ்தாபிப்பதில் மிகுந்த விசையுடன் தமது பாகங்களை நடிக்கிறார்கள். சேவைத் திட்டங்களை நடைமுறைப்படுத்துவதும், ஊக்கத்தையும் உற்சாகத்தையும் வழங்குவதும் பௌதீக ரூபத்தில் தூதியின் சம்ஸ்காரங்களாக இருந்ததைப் போன்று, இப்போதும், புதிய உலகை ஸ்தாபிப்பதற்குக் கருவிகளாக இருக்கும்

குழுவை ஊக்கப்படுத்தும் அதே சமஸ்காரத்துடன் அவர் தனது பாகத்தை நடிக்கிறார். துதியின் விசேடமான வார்த்தைகள் உங்களுக்கு நினைவிருக்கிறதா? மற்றவர்களில் ஊக்கத்தையும் உற்சாகத்தையும் ஏற்படுத்தும் அவரின் விசேடமான வார்த்தைகள் எவை? ‘புதிதாக எதையாவது செய்யுங்கள்’ என்றே அவர் எப்போதும் கூறுவார். இப்போது என்ன நிகழ்கிறது? அவர் மூண்டும் மூண்டும் கேட்பதுண்டு: நீங்கள் என்ன புதுமையைச் செய்தீர்கள்? அதேபோன்று, அவ்யக்த பிரம்மாவுடனும் அதே வார்த்தைகளைப் பயன்படுத்தியே அவர் உரையாடுகிறார். அவர் முன்னோடிக் குழுவிற்கும் ஊக்கத்தையும் உற்சாகத்தையும் ஏற்படுத்துகிறார். நீங்கள் இதுவரை என்ன செய்திருக்கிறீர்கள்? இப்போது என்ன நிகழ்கிறது? அவர் அதே சமஸ்காரத்தை நடைமுறைப்படுத்துகிறார். அவர் ஒருபோதும் எவரையும் சோம்பி இருப்பதற்கு அனுமதிப்பதில்லை. இப்போதும், முன்னோடிக்குழுவை மேடையில் கொண்டுவருவதற்கான அம்புகளை அவர் தயார்ப்படுத்துகிறார். கட்டுப்பாட்டாளரின் சமஸ்காரங்கள் அவரிடம் உள்ளன. அவர் இப்போது முன்னோடிக் குழுவின் கட்டுப்பாட்டாளராக இருக்கிறார். சேவைக்குரிய அவரின் சமஸ்காரங்கள் இப்போதும் மேலெழுந்த ரூபத்தில் காணப்படுகின்றன. இப்போது துதி எங்கே இருக்கிறார் என்பதை நீங்கள் புரிந்து கொண்டீர்களா? அவர் இப்போது உலகைச் சுற்றி வலம் வருகிறார். அவர் தனது ஆசனத்தை எப்போது எடுத்தார் என பாபா உங்களுக்குக் கூறுவார். இப்போதும் உங்களுக்கு ஒத்துழைப்பு வழங்குவதற்காக அவர் பல பெரிய திட்டங்களைச் செய்கிறார். அதற்கு அதிக நேரம் எடுக்கமாட்டாது. அச்சா.

சதா மேன்மையான யோகிகளுக்கும், சதா மகா தபஸ்யாவின் ரூபங்களாக இருப்பவர்களுக்கும், நடைமுறையில் தந்தையை ஒத்தவர்களாகவும் தந்தையின் காட்சிகளை அருள்பவர்களாகவும் ஆகுபவர்களுக்கும், ‘நான் கண்டேன், நான் பெற்றேன்’ என்ற பேற்றின் அலையை எங்கும் பரவச் செய்பவர்களுக்கும், இத்தகைய மகா தபஸ்வி ரூபங்களுக்கும், இந்தத் தேசத்திலும் வெளிநாடுகளிலும் சேவையில் மூழ்கியிருக்கும் அன்பான குழந்தைகள் அனைவருக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா மீட்டிங் குழுவின்ருன் பேசுகிறார்:

மீட்டிங் ஏற்கனவே நிகழ்ந்துவிட்டது. வெறுமனே செய்தியை வழங்குவதற்காக அன்றி, இந்த உலகைத் தந்தைக்கு நெருக்கமாகக் கொண்டு வருவதற்காகவே இந்தச் சந்திப்புக்கள் இடம்பெறுகின்றன. மற்றவர்களை நெருக்கமாகக் கொண்டு வரும் நிறத்தினால் அவர்கள் நிறமூட்டப்படுகிறார்கள். அவர்கள் தந்தைக்கு நெருக்கமாக வரும் அளவிற்கு, சகவாசத்தினால் நிறமூட்டப்படுகிறார்கள். அவர்கள் எதையாவது செவிமடுக்கும்போது, சிலதை அவர்கள் கேட்பார்கள். ஏனையவற்றை அவர்கள் மறந்து விடுவார்கள். ஆனால் நெருக்கமாக வருபவர்கள் - தந்தைக்கு நெருக்கமாக இருப்பதனால் - ஆன்மீக நிறத்தால் நிறமூட்டப்படுவார்கள். எனவே, இப்போது என்ன சேவை செய்யப்பட வேண்டும்? மற்றவர்களை நெருக்கமாக அழைத்து வரும் சேவை. நீங்கள் ஏற்கனவே செய்தியை வழங்கிவிட்டீர்கள். நீங்கள் தூதுவர்களின் பாகத்தை நடித்து, செய்தியை வழங்கிவிட்டீர்கள். எவ்வாறாயினும், இப்போது நீங்கள் என்னவாக வேண்டும்? சக்திகள் எப்போதும் என்ன ரூபத்தில் நினைவு செய்யப்படுகிறார்கள்? நீங்கள் அனைவரும் சக்தி சேனையினர், அல்லவா? சக்திகள் பராமரிப்பை வழங்கும் எண்ணத்தினால் எப்போதும் அன்னையராக நினைவுகூரப்படுகிறார்கள். நீங்கள் பல செய்திகளைக் கொடுத்துவிட்டீர்கள். இப்போது செய்தியை வழங்கும் ஏனைய பலர் வெளிப்பட்டுள்ளார்கள். எனவே, இப்போது பராமரிப்பை வழங்குபவர்கள் தேவைப்படுகிறார்கள். விசேடமான கருவிகளின் பணியானது, ஒவ்வொரு விநாடியிலும் தந்தையின் பராமரிப்புடன் இருந்து, அனைவருக்கும் தந்தையின் பராமரிப்பை வழங்குவதாகும். எப்போதும் பராமரிக்கப்படும் சிறு குழந்தைகள் மிகவும் சந்தோஷமாக இருப்பார்கள்! என்ன நிகழ்ந்தாலும் அவர்கள் பராமரிக்கப்படுவதனால், அவர்கள் மிகுந்த சந்தோஷமாக இருப்பார்கள். அதேபோன்று, இப்போது ஆத்மாக்கள் அனைவருக்கும் இறை பராமரிப்பைக் கொண்டிருப்பதன் அனுபவத்தை வழங்குங்கள். அவர்கள் இறைவனால் பராமரிக்கப்பட்ட வண்ணம் தொடர்ந்து முன்னேறுகிறார்கள், நீங்கள் அவர்களுக்கு இறை பராமரிப்பிற்கான திருஷ்டியை வழங்குகிறீர்கள் என அவர்கள் உணர வேண்டும். எனவே, இப்போது பராமரிப்பிற்கான தேவை உள்ளது. எனவே, நீங்கள் பராமரிப்பை வழங்குபவர்களா அல்லது வெறுமனே

தூதுவர்களா? தற்காலத்தில், தங்களைத் தூதுவர்கள் என அழைப்பவர்கள் பலர் இருக்கிறார்கள். தூதுவர் ஆகுதல் மிகவும் பொதுவான விடயம் ஆகும். எவ்வாறாயினும், இங்கு வருகின்ற எவரும் தாம் இறை பராமரிப்பைப் பெறுகிறோம் என்பதை அனுபவம் செய்ய வேண்டும். இதுவே ஆத்மாக்களை உறவுமுறையில் கொண்டு வருதல் எனப்படுகிறது.

நீங்கள் அனைவரும் மிகவும் விசேடமான நேசிக்கப்படுபவர்கள், அல்லவா? விசேடமாக நேசிக்கப்படுபவர்கள் என்றால், வேறு எவராலும் செய்ய முடியாததை நடைமுறையில் செய்பவர்கள் என்று அர்த்தம். அனைவரும் செய்வதை நீங்களும் செய்தால் அது பெரிய விடயம் அல்ல. பராமரிப்பை வழங்குதல் என்றால், அவர்களை சக்திசாலிகள் ஆக்குதல், அவர்களின் எண்ணங்களும் சக்திகளும் வெளிப்படச் செய்தல், அவர்களுக்கு ஊக்கத்தையும் உற்சாகத்தையும் வழங்குதல், ஒவ்வொரு விடயத்திலும் அவர்களை சக்தி ரூபமாக ஆக்குதல் என்று அர்த்தம். இந்த வகையான பராமரிப்பிற்கே இப்போது மகத்தான தேவை உள்ளது. அவர்கள் முன்னேறுகிறார்கள். ஆயினும், அவர்கள் சக்திசாலி ஆத்மாக்களாக முன்னேறுவதற்கான தேவை இப்போது உள்ளது. அதனால், இங்கு புதியவர்கள் வந்தாலும், இறை சக்தியை நிச்சயமாக அனுபவம் செய்வார்கள். அவர்கள் வார்த்தைகளின் சக்தியை அனுபவம் செய்கிறார்கள். ஆனால், இங்கு உங்களிடம் உள்ள இறை சக்தியின் அனுபவத்தை அவர்களுக்கு இப்போது வழங்குங்கள். நீங்கள் மேடைக்குச் செல்லும்போது, சொற்பொழிவு ஆற்ற வேண்டும் என்பதை நீங்கள் நினைக்கிறீர்கள். ஆனால், அந்தச் சொற்பொழிவு வெறும் வழிமுறை மட்டுமே, நீங்கள் உண்மையில் இறை சக்திக்கான உணர்வைக் கொடுக்க வேண்டும் என்பதை இப்போது அதிகளவில் நினைவில் வைத்திருங்கள். உங்களின் வார்த்தைகளிலும் அவர்கள் இறை சக்தியை உணர வேண்டும். இது தனித்துவமாக இருத்தல் எனப்படுகிறது. ஒருவர் மிக நன்றாக உரையாற்றும்போது, நீங்கள் அவரை ஒரு பேச்சாளராகவே பார்க்கிறீர்கள். இப்போது அவர்கள் உங்களை இறைவனின் ஆன்மீக ஆத்மாக்களாகக் காண வேண்டும். நீங்கள் அவர்களுக்கு இந்த உணர்வை வழங்க வேண்டும். இந்த உணர்வானது இறை விதையை விதைக்கிறது. அந்த விதையைப் பின்னர் நீக்க முடியாது. ஒருவர் ஒரு விநாடியேனும் அனுபவத்தைப் பெற்றால், இறுதிவரை அவருக்கு உங்களிடமிருந்து எந்தவிதமான முயற்சியும் தேவைப்படமாட்டாது. வந்தவுடனேயே இறை பிரகாசத்தை அனுபவம் செய்பவர்களின் தொடர்பாடலும் சேவை செய்யும் வழிமுறையும், அனைத்தையும் வெறுமனே செவிமடுத்து அது நல்லது என நினைப்பவர்களுடையதை விட வேறுபட்டதாகும். அன்புடன் முன்னேறுபவர்களின் தொடர்பாடலும் வேறுபட்டதாகவே இருக்கும். பல்வகைகள் உள்ளன. எனவே, இப்போது, அனைத்திற்கும் முதலில், உங்களை சதா இறை பராமரிப்பின் கழி இருப்பவராக அனுபவம் செய்யுங்கள். அப்போது மட்டுமே மற்றவர்களும் இதை அனுபவம் செய்வார்கள். நீங்கள் சேவையுடன் முன்னேறுகிறீர்கள். ஆனால் சேவையும் பராமரிப்பிற்கான ஒரு ரூபமே ஆகும். நீங்கள் இறை பராமரிப்புடன் முன்னேறுகிறீர்கள். சேவை உங்களைச் சக்திசாலி ஆக்குகிறது. அதுவும் இறை பராமரிப்பே ஆகும். எவ்வாறாயினும், இது வெளிப்படுத்தப்பட்ட ரூபத்தில் இருக்க வேண்டும். நீங்கள் இதற்கான திடசங்கற்பத்தைக் கொண்டிருக்க வேண்டும். மிக விசேடமான அன்பான குழந்தை என்றால், தந்தைக்குச் சமமான மாதிரியாக இருத்தல் என்று அர்த்தம். அச்சா.

பாப்தாதா இரட்டை வெளிநாட்டுக் குழந்தைகளுக்கு அன்பையும் நினைவுகளையும் வழங்குகிறார்:

பாப்தாதா இரட்டை வெளிநாட்டுக் குழந்தைகளுக்குப் பிரதியுபகாரமாக பலமில்லியன் மடங்கு விசேடமான அன்பையும் நினைவுகளையும் வழங்குகிறார். நீங்கள் அனைவரும் பாபாவிற்கு எழுதியுள்ள கடிதங்கள், செய்திகளுக்குப் பதிலாக, உங்களின் முயற்சிகளைத் தீவிரமாக்கியதற்காக உங்கள் அனைவருக்கும் பாராட்டுக்கள். அத்துடன், நீங்கள் முயற்சி செய்யும்போது ஏதாவது பக்கக்காட்சிகள் உங்களின் முன்னால் வந்தால், அதைப் பற்றிப் பயப்பட வேண்டியதில்லை. எத்தகைய பக்கக்காட்சிகள் வந்தாலும், நினைவிலும் சந்தோஷமாகவும் இருந்தவண்ணம் அவற்றைக் கடந்து செல்லுங்கள். வெற்றியும் சித்தியும் உங்களின் பிறப்புரிமை ஆகும். நீங்கள் பக்கக்காட்சிகளைக் கடந்து சென்று, உங்களின் இலக்கை அடைகிறீர்கள். எனவே, பெரியதொரு விடயத்தையும் சிறியதாகக் குவதற்கு, நீங்கள் மகத்தான ஸ்திதியில் உங்களை ஸ்திரப்படுத்திக் கொள்ள வேண்டும். அப்போது பெரிய விடயங்களும் இயல்பாகவே சிறியதாகிவிடும். நீங்கள் கீழே இருந்தவண்ணம் மேலே உள்ள விடயங்களைப் பார்த்தால், அவை பெரியதாகவே தென்படும்.

எனவே, உயர்ந்த ஸ்திதியில் ஸ்திரமாக இருங்கள். அப்போது பெரிதாக இருக்கும் எதையும் பார்க்கும்போது, நூங்கள் அதைச் சிறியதாகவே அனுபவம் செய்வீர்கள். எந்தவொரு சந்தர்ப்பமோ அல்லது தடையோ வரும்போதும், உங்களின் மேன்மையான ஸ்திதியில், உங்களின் அதியுயர்ந்த ஸ்திதியில் ஸ்திரமாக இருங்கள். தந்தையுடன் அமர்ந்திருங்கள். நூங்கள் இலகுவாகத் தந்தையின் சகவாசத்தால் நிறைபூட்டப்படுவீர்கள். அவரின் சகவாசத்தையும் நூங்கள் பெறுவீர்கள். அதன்பின்னர், உங்களின் உயர்ந்த ஸ்திதியினால், அனைத்தும் சிறியதாகவே அனுபவம் செய்யப்படும். நூங்கள் பயப்பட மாட்டீர்கள். மனவிரக்திக்கு உள்ளாகாதீர்கள். ஆனால் சதா சந்தோஷ ஊஞ்சலில் ஆடுங்கள். வெற்றி சதா உங்களின் முன்னால் வரும். இயற்கை உங்களுக்கு வெற்றி மாலை இடும். சூழ்நிலைகள் மாறி, வெற்றி மாலைகள் ஆகும். இதனாலேயே, நூங்கள் மிகவும் தைரியசாலிகள். உங்களுக்கு ஊக்கம் உள்ளது. நூங்கள் எப்போதும் உற்சாகமாக இருக்கிறீர்கள். அவ்வப்போது ஏதாவது நிகழும்போது, அவற்றைப் பற்றி நினைக்காதீர்கள். காலம் கடந்து செல்கிறது. சூழ்நிலைகள் மாறுகின்றன. எனவே, அவற்றைப் பற்றி நினைப்பது வுணானதே ஆகும். இதனாலேயே, காலம் கடந்து செல்வதைப் போன்று, உங்களின் புத்தியிலும் கடந்தது கடந்து சென்றதாகவே இருக்கட்டும். கடந்ததைக் கடந்ததாக விட்டு விடுபவர்கள் சதா கவலையற்றவர்களாகவும் ஊக்கத்தையும் உற்சாகத்தையும் கொண்டவர்களாகவும் இருப்பார்கள். இதனாலேயே, பாப்தாதா தைரியத்தையும் உற்சாகத்தையும் கொண்டிருப்பவர்களைக் குறிப்பாக அமிர்தவேளையில் நினைப்பதுடன் விசேட சக்தியையும் கொடுகிறார். அந்த வேளையில், நூங்கள் உங்களைத் தகுதிவாய்ந்தவராகக் கருதி சக்தியை எடுத்துக் கொண்டால், மிக நல்ல அனுபவங்களைப் பெறுவீர்கள்.

(நாம் அமிர்தவேளையில் சோம்பல் அடைகிறோம்.) நூங்கள் சந்தோஷமான கருத்துக்களைப் போதுமான அளவிற்குக் கடைவதில்லை. நாள் முழுவதும் நூங்கள் கடைந்தால், அமிர்த வேளையில், நூங்கள் கடைந்த பொக்கிஷங்கள் உங்களின் முன்னால் வரும். அப்போது நூங்கள் சோம்பல் அடையாமல் சந்தோஷமாக இருப்பீர்கள். எவ்வாறாயினும், நாள் முழுவதும் மிகச் சிறிதளவு கடைதலே இடம்பெறுகிறது. அந்த வேளையில், நூங்கள் கடைவதற்கு முயற்சி செய்கிறீர்கள். ஆனால் உங்களின் புத்தியானது புத்துணர்ச்சியாக இல்லாததால் உங்களால் கடைய முடிவதில்லை. அப்போது, கடைதலும் இல்லை. எந்தவித அனுபவமும் ஏற்படுவதில்லை. அதனால் சோம்பேறித்தனம் ஏற்படுகிறது. உங்களின் அமிர்தவேளையைச் சக்திவாய்ந்தாக ஆக்குவதற்கு, நாள் முழுவதும் நூங்கள் பெற்ற ஸ்ரீமத்தின்படி நடப்பது மிகவும் அத்தியாவசியம் ஆகும். எனவே, நாள் முழுவதும் தொடர்ந்து கடையுங்கள். தொடர்ந்து ஞான இரத்தினங்களுடன் விளையாடுங்கள். சந்தோஷமானவற்றை நினைவு செய்வதன் மூலம், நித்திரை ஓடிவிடும். பேறுகளின் சுரங்கம் திறந்து கொண்டதைப் போன்று நூங்கள் சந்தோஷத்தை அனுபவம் செய்வீர்கள். எங்கு பேறுகள் உள்ளதோ, அங்கு தூக்கம் வரமாட்டாது. எங்கு பேறுகள் இல்லையோ, அப்போது நூங்கள் தூங்கிவிடுவீர்கள். அல்லது களைப்பு அல்லது சோம்பேறித்தனம் ஏற்படும். நாள் முழுவதும் கடைதலுடன் தொடர்புடைய பேறுகளின் ஆதிக்கத்தில் இருங்கள். அச்சா.

அன்பு, நினைவிற்கான செய்திகளை அனுப்பிய அனைவருக்கும், பாபா நிச்சயமாக அவர்களை நேரடியாகச் சந்திப்பார். ஆனால் இப்போது, தொலைவில் இருப்பவர்களையும் தனக்கு முன்னால் பார்த்தவண்ணம் பாப்தாதா பேசுகிறார். நூங்கள் இப்போதும் அவரின் முன்னாலேயே இருக்கிறீர்கள். எப்போதும் அவரின் முன்னாலேயே இருப்பீர்கள். நூங்கள் பாபாவிற்கு அனுப்பி வைத்த செய்திகளுக்குப் பதிலாக, அனைவருக்கும் அவரவரின் பெயரினால் அன்பும் நினைவுகளும் உரித்தாகட்டும். சதா தீவிர உற்சாகத்தைப் பேணி, தீவிர முயற்சி செய்யுங்கள். மற்றவர்களுக்குத் தீவிர முயற்சி செய்வதற்கான அதிர்வலைகளை வழங்கிய வண்ணம், சூழலையும் தீவிர முயற்சிக்குரியதாக ஆக்குங்கள். வெறும் முயற்சி அல்ல. ஆனால் தீவிர முயற்சி. நூங்கள் நடப்பவர்கள் அல்ல. ஆனால் பறப்பவர்கள். நடப்பதற்கான நேரம் இப்போது முடிவடைந்துவிட்டது. எனவே, இப்போது நூங்களும் பறந்து, மற்றவர்களையும் பறக்கச் செய்யுங்கள். அச்சா.

ஆசுவாதம்: உங்களின் மனதை ஆரோக்கியமாக்கி, பாக்கியத்தின் புதிய ஞாபகங்களுடன் உங்களின் முயற்சியில் சுவாரசியத்தை அனுபவம் செய்வீர்களாக.

பிராமண வாழ்க்கையின் இறுதிப் பிறவியில், பௌதீகமாக ஒருவர் எவ்வளவு பலவீனமாக

அல்லது நோயுற்றிருந்தாலும், அனைவரின் மனங்களும் எப்போதும் ஆரோக்கியமாக இருக்க வேண்டும். அது ஊக்கத்துடனும் உற்சாகத்துடனும் பறக்க வேண்டும். சக்திவாய்ந்த மனதின் அடையாளம், ஒரு விநாடியில் அது விரும்பும் இடத்திற்குச் சென்று அடையக்கூடியதாக இருப்பதாகும். இதற்கு, சதா உங்களின் பாக்கியத்திற்கான பாடல்களைப் பாடியவண்ணம் தொடர்ந்து பறவுங்கள். அமிர்தவேளையில், உங்களின் பாக்கியத்துடன் தொடர்புடைய புதிய விடயங்கள் அனைத்தையும் உங்களின் விழிப்புணர்வில் கொண்டு வாருங்கள். சிலவேளைகளில், ஒன்றின் பேற்றை உங்களின் முன்னால் வைத்திருங்கள். சிலவேளைகளில், வேறொன்றின் பேற்றினை உங்களின் முன்னால் வைத்திருங்கள். அப்போது உங்களின் முயற்சிகளில் சுவாரசியம் காணப்படும். நீங்கள் சலிப்படைய மாட்டீர்கள். ஆனால் புதுமையை அனுபவம் செய்வீர்கள்.

சுலோகம்:

ஒவ்வொரு செயலினதும் கடந்தகாலத்தையும் எதிர்காலத்தையும் கருத்தில் கொண்டு அதைச் செய்யுங்கள். நீங்கள் தொடர்ந்து வெற்றி பெறுவீர்கள்.

--ஓம் சாந்தி---

ஓம் சாந்தி